

**இனிமையான குழந்தைகளே - லட்சிய சோப் மூலமாக ஆத்மா என்னும் ஆடையை சுத்தப் படுத்துங்கள். உள்ளுக்குள் எந்த ஒரு அழுக்கும் இருக்கக் கூடாது.**

**கேள்வி:** புருஷார்த்தி குழந்தைகள் கர்மங்களின் எந்த ஒரு ஆழமான விளைவை அறிந்தபடியே புருஷார்த்தத்தில் (முயற்சி) எப்பொழுதும் ஈடுபட்டு இருப்பார்கள்.

**பதில்:** ஆத்மா மீது அநேக பிறவிகளின் பாவ கர்மங்களின் சுமை உள்ளது. அநேக கடினமான சம்ஸ்காரங்கள் உள்ளன. அந்த சம்ஸ்காரங்களை யோகமில்லாமல் பரிவர்த்தனை (மாற்றம்) செய்ய முடியாது. ஆத்மா பாவச் செயல்களைச் செய்து செய்து முற்றிலுமே அழுக்காக ஆகி விட்டுள்ளது. எனவே இதை தூய்மைப்படுத்தும் முயற்சி செய்ய வேண்டும். அது நினைவு இல்லாமல் தூய்மையாக ஆகாது. நினைவில் புயல்களும் வரும். ஆனால் எவ்வளவு தான் புயல்கள் வந்தாலும் அவர்கள் புருஷார்த்தத்தில் சதா ஈடுபட்டு இருப்பார்கள்.

**பாடல்:** நான் ஒரு சிறிய குழந்தை ஆவேன் .. ..

**ஓம் சாந்தி.** இப்பொழுது யாரெல்லாம் வந்து தந்தையின் குழந்தைகள் ஆகிறார்களோ அவர்கள் சுயம் தாங்களே கூறுகிறார்கள் - ஹே பாபா, நான் இப்பொழுது புதிய சிறு குழந்தை ஆவேன். ஒருவர் ஒரு மாத குழந்தை மற்றொருவர் 8 நாட்களின் குழந்தை. இங்கோ எல்லோரும் சிறியவர்கள் ஆவார்கள் அல்லவா? புதிய குழந்தைகள் நாம். சிறியவர்கள் ஆவோம் என்று கூறுவார்கள். ஒரு சிலருக்கு 20 வருடங்கள், வேறு சிலருக்கு 15 வருடங்கள் ஆகி இருக்கின்றன. விருத்தி அடைந்து கொண்டே போகிறார்கள். குழந்தையாக ஆகியே உள்ளேன். ஆனால் சிறிய குழந்தை ஆவேன் என்பார்கள். எங்களுக்கும் தங்களுடைய ஆஸ்தி கொடுத்து விடுங்கள் அல்லது எங்கள் மீதும் ஞான மழை பொழியுங்கள். ஞான மழையோ ஆகிறது அல்லவா? இவருக்கு பாக்கியசாலி ரதம் என்று கூறப்படுகிறது. யார் ஞான கங்கை எடுத்து வந்தாரோ அல்லது ஞான அமிருதம் எடுத்து வந்தாரோ அவருக்கு நிறைய பெயர்கள் உள்ளன. பகீரதன் என்றும் உள்ளது. அர்ஜுனன் என்றும் உள்ளது. தட்ச பிரஜாபதி என்றும் கூறுகிறார்கள். இருப்பதோ ஒரே ஒரு பிரஜாபிதா தான். அவர் அனைவருக்கும் லட்சியம் கொடுக்கிறார். நிறைய குழந்தைகள் வருகிறார்கள். அவர்களுடைய துணி (ஆத்மா) முற்றிலுமே அழுக்கானது. பழையதாக உள்ளது. ஒரு துணி ஒரு மாதிரி, மற்றொன்று இன்னொரு மாதிரி. ஒரு சில துணிகளோ எவ்வளவு நைந்து போயிருக்கிறது என்றால் துவைக்கும் பொழுது முற்றிலும் கிழிந்து விடுகிறது. இந்த வண்ணானின் துறை எத்தனை வருடங்களாக நடந்து கொண்டே வந்துள்ளது என்று தந்தை கூறுகிறார். துணி துவைத்தபடியே வந்துள்ளார். ஒரு சில துணிகளோ நன்றாக ஆகி விட்டுள்ளன. ஒரு சிலருடையதோ எவ்வளவு தான் துவைத்தாலும் கூட பின் அழுக்குக்கு அழுக்காகவே இருந்து விடுகின்றது. ஞானத்தின் அடி பலமாக போட்டால் கிழிந்து விடுகிறார்கள். ஓடி விடுகிறார்கள். யார் தூய்மை ஆவதில்லையோ, சுத்தமாக ஆவதில்லையோ, சுத்தமாக ஆகி மற்றவர்களை சுத்தப்படுத்துவதில்லையோ பின் இவருடைய பாக்கியத்தில் இல்லை என்று கருதப்படுகிறது. யார் சுயம் நல்லதாக ஆகி விடுகிறார்களோ அவர்கள் மற்றவர்களினுடைய துணியையும் துவைத்துக் கொண்டே இருக்கிறார்கள். இது வண்ணான் துறையும் ஆகும். ஆத்மா தூய்மையாக ஆகி விடும் பொழுது பின் சரீரமும் தூய்மையானதாகக் கிடைக்கிறது. கருமையிலிருந்து வெண்மையாக ஆகி விடுகிறது. கருமையாகவோ இச்சமயம் எல்லோரும் உள்ளார்கள். தந்தையோ முற்றிலுமே சக்கரவர்த்திக் கெல்லாம் சக்கரவர்த்தியாக ஆக்குவதற்காக வந்துள்ளார். ஏனெனில் பாவ ஆத்மாக்களாகவோ எல்லோரும் இருக்கிறார்கள் அல்லவா? இந்த பிறவி பற்றியோ தெரிய வந்து விடுகிறது. முந்தைய பிறவிகள் பற்றியோ தெரிய வருவதில்லை. புரிய வைத்தாலும் கூட பிறகும் புரிந்து கொள்வதில்லை. திருந்துவதில்லை என்றால் இதற்கு முன்பு பதீதமாக இருந்திருக்க வேண்டும். அதனால் சம்ஸ்காரங்கள் திருந்துவதில்லை என்று கருதப்படுகிறது. எப்படி குடான தோசைக் கல்லில் தண்ணீர் பட்டதுமே காய்ந்து விடுவது போல.

பகவான் வந்து லட்சிய சோப் மூலம் தூய்மைப்படுத்துகிறார். ஒவ்வொருவருடைய நாடியும் பார்க்கப் படுகிறது. தந்தையோ முற்றிலும் சுலபமாகப் புரிய வைக்கிறார். குழந்தைகளே என்னை நினைவு செய்வதால் ஆத்மா தூய்மை ஆகிக் கொண்டே போகும். நஷ்டோ மோகா கூட ஆக வேண்டும். மிகவும் அன்பிற்குரிய தந்தை ஆவார். அரைகல்பம் பக்தர்கள் பக்தி செய்துள்ளார்கள், துவாபரபுகம் முதற் கொண்டு. அவர்களே பிறகு தேவி தேவதை ஆவார்கள். தெரிய வந்து விடுகிறது. தந்தை கூறுகிறார், எழுந்தாலும் அமர்ந்தாலும் தந்தையாகிய என்னை நினைவு செய்யுங்கள். எப்படி குமார் குமாரியின் நிச்சயதார்த்தம் ஆகி விடும்

பொழுது ஒருவருக்கு மற்றவரின் நினைவு இருக்கிறது அல்லவா? இங்கோ மணமகனை இன்னும் விட்டு விட்டு ஓடுபவர்களாக ஆகி விடுகிறார்கள். எந்த மணமகன் சொர்க்கத்தின் அதிபதியாக ஆக்குகிறாரோ அவரை நினைவே செய்வதில்லை. இது போல வேறு யாரும் கூற முடியாது. நான் முந்தைய கல்பத்தைப் போல அகலிகை போன்ற பாவ ஆத்மாக்களுக்கு உத்தரம் செய்ய வந்துள்ளேன். ஒருவருடைய துணி நன்றாக உள்ளது. ஒருவருடையது அழுக்காக உள்ளது. மனைவி கூறுவார் - பாபா எங்களை பவித்திரமாக சுத்தமாக ஆக்குங்கள். கணவன் பின் கூறுவார் - நானோ விகாரமின்றி இருக்க முடியாது. சண்டை ஏற்பட்டு விடுகிறது. அபலைகள் மீது எவ்வளவு கொடுமைகள் ஏற்படுகின்றன. யார் பவித்திரமாக ஆவதில்லையோ அவர்கள் எவ்வளவு தடைகள் ஏற்படுத்துகின்றார்கள். சந்நியாசிகளையோ யாரும் தடுக்க முடியாது. உங்களுடைய குழந்தை குட்டிகளை யார் பார்த்து கொள்வார்கள் என்று அரசாங்கம் கூட கூற முடியாது. இங்கு இது பற்றி சண்டை ஆகிறது. ஒருவர் தூய்மை ஆகிறார் மற்றவர் பின் அகலிகை போன்ற பாவியாக இருந்து விடுகிறார்கள். யார் பக்குவமான நிச்சய புத்தி உடையவர்களாக ஆகி விடுகிறார்களோ அவர்கள் எதையும் பொருட்படுத்துவதில்லை. முற்றிலுமே நஷ்டோ மோகா ஆகி விடுகிறார்கள். இராஜ்யத்தைக் கூட எட்டி உதைத்து விடுகிறார்கள். பக்தி மார்க்கத்தில் மீராவின் உதாரணம் உள்ளது. பக்தி மார்க்கத்தில் இது போல நிறைய பேர் இருந்திருக்கிறார்கள். இங்கு வெளிப்படுவது அரிதாக உள்ளது. ஆம் இப்படிப் பட்டவர்களும் வெளிப்படுவார்கள் - கூறுவார்கள் நாங்களோ தூய்மையாக ஆகத் தான் போகிறோம். நாங்கள் இராஜ்யம் பற்றி எல்லாம் ஒன்றும் பொருட்படுத்த மாட்டோம். எப்படி அந்த இராஜாக்கள், இராணிகளை பொருட்படுத்தாமல் இருந்தார்களோ, விட்டு விட்டார்களோ அதை போல இப்பொழுது இராஜாக்களைப் பொருட்படுத்தாமல் இருந்து விடும் ராணிகள் வெளிப்படுவார்கள். அவ்வளவு தான். நாங்களோ சொர்க்கத்தின் அதிபதி ஆகிறோம். பக்தி மார்க்கத்தில் சந்நியாசம் செய்துள்ள ராஜாக்களின் பெயர்கள் உள்ளன. இப்பொழுதோ இது ஞான மார்க்கமாகும். நாம் எந்த அளவு வண்ணான் ஆகி உள்ளோம் என்பதை ஒவ்வொருவரும் புரிந்து கொள்ள முடியும். ஏன் நாம் நல்ல வண்ணான் ஆகக் கூடாது? வண்ணான்களிலும் வரிசைக்கிரமமாகவோ இருப்பார்கள் அல்லவா? துணி துவைப்பதற்காக வெளி நாடுகளுக்கு அனுப்பப்படுகிறார்கள் என்றால் அவசியம் அவர்கள் நன்றாக துணி துவைப்பவர்களாக இருந்திருக்க கூடும். இங்கும் அவ்வாறு தான் ஒரு சிலரோ உடனேயே தூய்மையாக ஆகி ஸ்ரீமத் படி நடக்க முற்படுகிறார்கள். பாவனமாக ஆகிறார்கள் மற்றும் ஆக்குகிறார்கள். கணவர்கள் தூய்மையாக ஆவதில்லை என்றால் மனைவிகள் எவ்வளவு சகித்துக் கொள்ள வேண்டி வருகிறது. தற்காலத்திலோ மிகவும் கவனம் கொள்ள வேண்டி உள்ளது. ஏனெனில், ஒவ்வொரு மனிதரும் 5 பூதங்களுக்கு வசப்பட்டுள்ளார்கள். கோபத்திற்கு வசப்பட்டு கூட மிகுந்த தீமை ஏற்படுத்தி விடுகிறார்கள். கூறுகிறார்கள் - பாபா நாங்கள் அடிமையாகி விட்டோம். தேக அகங்காரம் வந்து விடுகிறது. தேக அகங்காரம் வந்து விடும் பொழுது தான் பின் மற்ற விகாரங்கள் வந்து விடுகின்றன. தங்களை ஆத்மா என்று உணர்ந்து தந்தையை நினைவு செய்யவில்லை என்றால் ரிஜிஸ்தர் கெட்டுப் போய் விடும். மனதில் புயல்களோ வரும். ஆனால் கர்ம இந்திரியங்களால் செயல்படுத்தக் கூடாது. உலகின் அதிபதி ஆவது என்பது ஒன்றும் "சித்தி வீட்டிற்கு செல்வது" போல சுலபம் அல்ல என்று தந்தை கூறுகிறார். லட்சுமி நாராயணர் சொர்க்கத்தின் அதிபதி ஆகியுள்ளார்கள் என்றால் அவசியம் சிறிதளவாவது முயற்சி செய்துள்ளார்கள் அல்லவா? உண்மையில் தந்தை வந்து சொர்க்கத்தின் இராஜா ராணி ஆக்குகிறார். எனவே தந்தையின் ஸ்ரீமத்படி நடக்க வேண்டும். ஒரு தந்தையினுடையது ஸ்ரீமத் ஆகும். மற்ற எல்லாமே பூத வழி ஆகும். ஸ்ரீமத்தை மறந்தவுடன் பின் இந்த பூதங்கள் வந்து விட்டன. சட்டென்று மாயை தாக்கி தலை குனிய வைத்து விடுகிறது. நாம் எந்த அளவிற்கு அழுக்காக ஆகி உள்ளோம் என்று நம்மையே நாம் பார்க்க வேண்டும். நல்ல குழந்தைகள் குமாரகா (தாதி பிரகாஷ்மணி) ஆகியோர் உள்ளார்கள்... சேவை செய்து கொண்டிருக்கிறார்கள். குழந்தைகள் அழுக்கு துணிகளை துவைக்க 5 விகாரங்கள் மீது வெற்றி அடையுமாறு செய்விக்கிறார்கள். யாருக்காவது காமத்தின் பூதம் வந்து விட்டது என்றால் ஒரேயடியாக அவப் பெயர் ஏற்படுத்தி விடுகிறார்கள். அசுத்தமாக ஆகி விட்டார் என்றால் அவரை பி.கே. என்று கூறுவார்களா என்ன? அவர்களுடையது பின் ரிஜிஸ்தர் முற்றிலும் கெட்டு விடுகிறது. பாபா சுத்தப்படுத்துவதற்காக எவ்வளவு சாட்டை அடி அடிக்கிறார். தந்தைய நினைவு செய்தீர்கள் என்றால் துணி சுத்தமாக ஆகும். இல்லாவிட்டால் பூதங்கள் வந்து கொண்டே இருக்கும் என்று கூறுகிறார். தாரணை ஆவது இல்லை என்றால் நான் மிகவும் அசுத்தமாக உள்ளேன் என்று உணர வேண்டும். முந்தைய பிறவியில் ஒரு வேளை நாம் மிகவும் அசுத்தமாக இருந்திருக்க

வேண்டும். வெட்கப்பட வேண்டும். முயற்சி (புருஷார்த்தம்) செய்யாமல் இருந்தார்கள் என்றால் அசுத்தத்தின் அசுத்தமாகவே இருந்து விடுகிறார்கள். லாயக்காக ஆவதில்லை. நீங்கள் இங்கு லாயக்காக ஆக வந்துள்ளீர்கள். நல்ல துணியாக இருந்தீர்கள் என்றால் சூரிய வம்சத்தினர் அல்லது சந்திர வம்சத்தினராக ஆவீர்கள். பாபா இப்பொழுது எல்லையில்லா விசால புத்தியை அளித்துள்ளார். முழு உலகத்தின் சக்கரத்தை நீங்கள் அறிந்து விட்டுள்ளீர்கள். மனிதர்கள் "ஹே பதீத பாவனரே" என்று கூறவும் செய்கிறார்கள். எனவே அவசியம் அவர் ஒன்றாகத் தான் இருக்க வேண்டும். அவரைத் தான் ஹெவென்லி காட்ஃபாதர் என்று கூறப்படுகிறது. அவர் நிராகாரமானவர் ஆவார். இந்த வண்ணான் துறை வெளிப்பட்டு 5 ஆயிரம் வருடங்கள் ஆகி விட்டன. ஒவ்வொரு 5 ஆயிரம் வருடங்களுக்குப் பிறகு பாரதத்தில் தான் இந்த வண்ணான் துறையை அமைக்கிறேன் என்று தந்தை கூறுகிறார். இந்த யோகத்தினால் தான் நீங்கள் என்றைக்கும் பாவனமாக ஆகி விடுவீர்கள். பிறகு 21 பிறவிகள் நீங்கள் பதீதமாக ஆக வேண்டி இருக்காது. அங்கு மாயை இருக்காது. பாவனமாக ஆகாமல் நீங்கள் வைகுண்டத்திற்குச் செல்ல முடியாது. பிரஜைகளோ நிறைய ஆகிறார்கள். ஆனால் இதில் மட்டும் குஷிப்பட்டுக் கொள்ள கூடாது.

"தந்தையும் தாயும் நீங்கள். நாங்கள் உங்களது பாலகர்கள் ஆவோம். உங்களது கிருபையினாலே இராஜ்யத்தின் அளவற்ற சுகம் பெறுகிறோம்" என்று பாடுகிறார்கள். இதுவோ இருப்பதே துக்க தாமமாக. செல்வந்தர்களாக இருக்கலாம். ஏனெனில் நல்ல கர்மம் செய்துள்ளார்கள். இது லௌகீக இராஜ்யம் ஆகும். சொர்க்கத்தினுடையது பரலௌகீக ராஜ்யம். இரண்டும் எவ்வாறு கிடைக்கிறது என்பதை குழந்தைகளாகிய நீங்கள் அறிந்துள்ளீர்கள். ஏன் ஸ்ரீமத்படி நடப்பதால் பின் 21 பிறவிகளுக்கு நீங்கள் தண்டனை அனுபவிக்க மாட்டீர்கள் என்று தந்தை கூறுகிறார். அப்படியின்றி தொழில் ஆகியவற்றை விட்டு விட்டு இங்கு உட்கார்ந்து விட வேண்டும் என்பதல்ல. குழந்தைகளுக்கு நீங்கள் பாலனை செய்ய வேண்டும். உங்களுடைய படைப்பு ஆகும். தொழில் ஆகியவற்றில் நஷ்டம் அல்லது லாபமோ ஏற்படத் தான் செய்யும். சத்யுகத்திலோ இருப்பது பிராலப்தம். அங்கு நஷ்டம் ஆகியவை போன்ற எந்த விஷயமும் கிடையாது. இங்கு நீங்கள் ஸ்ரீமத் மூலம் எவ்வளவு நன்மை செய்கிறீர்கள் என்றால் 21 பிறவிகளுக்கு நஷ்டம் பற்றிய எந்த விஷயமும் கிடையாது. முழுமையாக ஞானம் எடுக்காமல் இருந்தால் பின் பதவியும் குறைவாக கிடைக்கும். ஸ்ரீமத் படி நடப்பதால் நஷ்ட மோகா ஆகிறீர்கள். எனவே நல்ல பதவியை அடைந்து விடுகிறீர்கள். அவர்களுக்கு இங்கேயே மதிப்பு கிடைக்கிறது. வரிசைக்கிரமமாக இராஜ்யம் கிடைக்க வேண்டி உள்ளது. எனவே தாய் தந்தையைப் பின் பற்ற வேண்டும். "மதர் ஃபாதர்" (தாய் தந்தை) கர்மம் கற்கிறார்கள் மற்றும் கற்பிக்கிறார்கள். ஸ்ரீமத் படி நடவுங்கள், விகாரங்களில் போகாதீர்கள் என்று கூறுகிறார்கள். கட்டுப்பாடுகளின் படி நடவுங்கள். நிறைய யுக்திகள் கூறிக் கொண்டே இருக்கிறார். பாபா அவினாஷி சர்ஜன் ஆவார். மற்ற எல்லோருமே நோயாளிகள். நீங்கள் உதவி செய்பவர்களாக ஆகிறீர்கள். நீங்கள் வரிசைக்கிரமமான துணை சர்ஜன் ஆவீர்கள். எல்லோரையும் விட கூர்மையான அவினாஷி சர்ஜன் சிவபாபா ஒரே ஒருவர் ஆவார். சர்ஜன்களில் வரிசைக்கிரமமாக இருப்பார்கள் அல்லவா? ஒரு சிலரோ லட்சம் கூட சம்பாதிக்கிறார்கள். ஒரு சிலரோ தங்கள் வயிற்றைக் கூட முழுமையாக நிரப்ப முடியாமல் இருக்கிறார்கள். ஒரு சிலரோ போகப் போக தந்தையின் கையை விட்டு விடுகிறார்கள். பின் அவர்களுக்கு இது சீ சீ அழுக்கு துணிகள் ஆகும் என்பார்கள் அல்லவா? அநேக பிறவிகளின் சம்ஸ்காரம் இழுக்கிறது அல்லவா? பின் ஞானத்தை தாரணை செய்ய முடிவதில்லை. ஞானத்தின் சாயம் ஏறுவதில்லை. இதுவும் டிராமா! பாபா வருவதே சுகத்தை அளிப்பதற்காக. சாதுக்களைக் கூட நிர்வாண தாமத்தில் அவர்களுடைய (செக்ஷன்) பிரிவில் அனுப்பி விடுவார். பாரதத்தின் ஆதி சனாதன தேவி தேவதா தர்மம் மறைந்து விட்டுள்ளது. தங்களது தர்மம் கர்மத்திலிருந்து கெட்டு விட்டுள்ளார்கள். தேவி தேவதை என்று அழைத்து கொள்பவர்கள் யாருமே இல்லை. இல்லாமல் ஆகும் பொழுது தானே நான் வந்து ஸ்தாபனை செய்வேன். எனவே அவசியம் மற்ற தர்மத்தின் ஆத்மாக்களையும் திரும்ப அழைத்து செல்ல வேண்டி வரும். மனிதர்கள் முக்தி தாமத்தில் தான் செல்ல விரும்புகிறார்கள். நான் இதற்காகத் தான் வந்துள்ளேன் என்று தந்தை கூறுகிறார். எனவே குழந்தைகள் தங்களிடமே கேட்க வேண்டும் - தாரணை ஆவதில்லை என்றால் நான் முன்பு மிகவும் பதீதமாக இருந்தேனா? மம்மா பாபாவின் சிம்மாசனத்தில் அமருபவர் ஆக முடியவில்லை என்றால் போய் தாச தாசி ஆவீர்கள். நான் பதீதர்களை பாவனமாக ஆக்க வந்துள்ளேன் என்று தந்தை கூறுகிறார். இந்த சரீரத்தை ஆதாரமாக எடுத்துள்ளேன். இல்லை என்றால் பதீதர்களை எப்படி பாவனமாக ஆக்குவேன்? தந்தை மூலமாக நாமே தான் தேவி தேவதையாக பாவனமாக ஆகிக் கொண்டிருக்கிறோம்



என்று குழந்தைகளாகிய நீங்கள் கூறுவீர்கள். இப்பொழுது ஆகவில்லை. புருஷார்த்தி ஆவோம். ஸ்ரீமத் படி நடந்து சிரேஷ்டமானவர் ஆக வேண்டும். இந்த ஞானத்தை தந்தை தான் தருகிறார். நாலேஜ் ஃபுல் என்று ஒரே ஒரு (காட் ஃபாதர்) இறை தந்தைக்கு தான் கூறப்படுகிறது. அவரே முழு பிரம்மாண்டம், மூலவதனம், சூட்சும வதனம், ஸ்தூல வதனம் சிருஷ்டியின் முதல் இடை கடை பற்றிய சமாசாரம் கூறுகிறார். நீங்கள் கூட நாலேஜ்ஃபுல் ஆகி விடுங்கள். ஒரு சிலரோ நாலேஜ்ஃபுல் ஆகி விடுகிறார்கள். ஒரு சிலரோ முற்றிலும் தாரணை செய்வதில்லை. அவர்களுடைய அதிர்ஷ்டத்தில் இல்லை என்று நினைக்க வேண்டியுள்ளது. நல்ல குழந்தைகள் மிகவும் நன்றாக முயற்சி (புருஷார்த்தம்) செய்கிறார்கள். மற்றபடி வீடு வாசலையோ பராமரிக்க வேண்டியே உள்ளது. ஆரம்பத்தில் இவர்களுடைய 14 வருட பட்டி இருந்தது. துணி துவைத்து துவைத்து எவ்வளவு நன்றாக வெண்மையாக ஆகி விட்டார்கள். ஒரு சிலர் விடுபட்டு விட்டார்கள். ஒரு சிலர் அழுக்கிற்கு அழுக்காகவே இருந்தார்கள். தற்காலத்திலோ 7 நாட்கள் நிற்பது கூட கடினமாக உள்ளது. முதலிலோ முழுமையான பட்டி இருந்தது. பட்டி இல்லாமல் இருந்திருந்தால் நீங்கள் எப்படி தயாராக ஆகி இருக்க முடியும்? செங்கற்கள் சூளையில் (பட்டி) வேகின்றன அல்லவா? பிறகு ஒரு சிலரது அரைகுறையாக இருந்து விடுகிறது. ஒரு சிலரது உடைந்து விடுகிறது. இங்கும் அப்படியே ஆகும் - நிறைய துணிகள் கிழிந்து விடுகின்றன. ஸ்ரீமத் படி நடக்காமலிருப்பதால் சுத்தமாக ஆவதில்லை. இப்பொழுது பரமபிதாவுடன் ஆத்மாக்களின் நிச்சயதார்த்தம் செய்விக்கப்படுகிறது. நானோ என்றைக்குமே பாவனம் ஆவேன் என்று சிவபாபா கூறுகிறார். என்னை நினைவு செய்து கொண்டே இருந்தீர்கள் என்றால், நீங்கள் பாவனமாக ஆகிக் கொண்டே செல்வீர்கள். இல்லற விவகாரங்களில் இருந்தபடியே இந்த அப்பியாசம் செய்யுங்கள். யார் நல்ல குழந்தைகளோ அவர்கள் உடனே அப்பியாசம் செய்ய முற்பட்டு விடுகிறார்கள். குஷியில் இருக்கிறார்கள். இரவு விழித்து தங்களது ஆத்மாவை துவைக்கிறார்கள். தூய்மை ஆனோம் என்றால் துணியும் தூய்மையாக கிடைக்கும் என்று உணர்ந்திருக்கிறார்கள். எனவே உறக்கத்தை வென்றவர் ஆகுங்கள் என்று பாபா கூறுகிறார். தந்தையை நினைவு செய்யுங்கள். அப்பொழுது ஆத்மா தூய்மை ஆகும். அமிருத வேளையின் நேரம் நல்ல நேரம் ஆகும். அதே நேரத்தில் நினைவு செய்வதற்கான ஆலோசனை அளிக்கிறார். தூக்கம் வருகிறது என்றால் கண்களில் எண்ணெய் போடுங்கள் அதாவது புருஷார்த்தம் செய்யுங்கள். நினைவு செய்யுங்கள் என்ற ஸ்ரீமத் கிடைக்கிறது. மாயை புயலை எடுத்து வந்தாலும் சரி அப்பொழுது கூட நீங்கள் பாபாவை நினைவு செய்யுங்கள். நல்லது.

**இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாரம்:**

1. ஸ்ரீமத் படி முழுமையாக நஷ்டோமோகா ஆக வேண்டும். கட்டுப்பாடு மற்றும் யுக்தியுடன் நடக்க வேண்டும். ரெஜிஸ்டர் மோசமாக ஆகி விடக் கூடாது.
2. உறக்கத்தை வென்றவராக ஆகி அமிருதவேளை விசேஷமாக ஆத்மாவை சுத்தப்படுத்துவதற்காக தந்தையின் நினைவில் இருக்க வேண்டும். ஞான யோகத்தினால் ஆத்மாவை பாவனமாக ஆக்க வேண்டும்.

**வரதானம்: தனது சக்தி சொருபத்தின் மூலமாக அலௌகீக தன்மையின் அனுபவம் செய்விக்கும் ஜலிவாலை ரூபம் ஆகுக!**

இதுவரையும் ஒளியான தந்தையின் ஆகர்சணம் (ஈர்ப்பு) உள்ளது. தந்தையின் காரியம் நடந்து கொண்டிருக்கிறது. குழந்தைகளின் காரியம் மறைமுகமாக உள்ளது. ஆனால் நீங்கள் உங்களது சக்தி சொருபத்தில் நிலைத்து விடும் பொழுது தொடர்பில் வரக் கூடிய ஆத்மாக்கள் அலௌகீக தன்மையை அனுபவம் செய்வார்கள். நல்லது நல்லது என்று கூறுபவர்களுக்கு தாங்களும் நல்லவர்களாக ஆக வேண்டும் என்ற பிரேரணை (உந்துதல்) எப்பொழுது கிடைக்கும் என்றால் கூட்டமைப்பின் ரூபத்தில் நீங்கள் ஜுவாலை சொருபமாக லைட் ஹவுஸ் ஆக ஆகிவிடும் பொழுது. மாஸ்டர் சர்வ சக்திவான் என்ற நிலை (ஸ்டேஜ்) மேடையில் வந்து விட்டால் எல்லோரும் உங்களுக்கு முன்னால் விட்டில் பூச்சி போல சக்கரம் சுற்றி வர முற்பட்டு விடுவார்கள்.

**சுலோகன்: தங்களது கர்ம இந்திரியங்களை யோக அக்னியில் ப தப்படுத்துபவர்களே சம்பூர்ண பாவனம் ஆகிறார்கள்.**